

9th March 1963]

கனம் திரு. பூ. கக்கன் : மாம்பழத்தைப் பொறுத்த வரையில் சேலம் ஜில்லாதான் பெயர் போனது. ராமநாதபுரம் ஜில்லாவிலே எங்கு வைப்பது என்று இடத்தைத் தேர்ந்தெடுத்துக் கொண்டிருக்கிறார்கள். எந்த இடம் என்று இப்போது சொல்ல முடியாது. கனம் அங்கத்தினர் சொன்ன செய்தியை மனதில் கொண்டு அந்த வட்டாரத்திலும் வைக்க ஏற்பாடு செய்யலாம்.

திரு. எஸ். ஜே. ராமசாமி : தலைவர் அவர்களே, வட ஆற்காடு மாவட்டத்திலே திருப்பத்தூர் பக்கமாகவே நர்சரி இருப்பதாக அமைச்சர் சொல்லியிருக்கிறார்கள். வட ஆற்காடு மாவட்டத்தின் தலைநகரமான வேலூரிலே வைக்க அரசாங்கம் உத்தேசித்திருக்கிறதா? அம்மாதிரி வைத்தால் எல்லாத் தாலுக்காக்களுக்கும் கிடைக்கக் கூடிய முறையில் இருக்குமாதலால் அந்த மாதிரி உத்தேசம் இருக்கிறதா என்று அறிய விரும்புகிறேன்.

கனம் திரு. பூ. கக்கன் : தாலுக்காவிலும் வடக்கு, தெற்கு, கிழக்கு, மேற்கு என்று பார்ப்பதற்கில்லை. மண் வளத்தையும், சீதோஷணத்தையும் பார்த்து, எந்த இடத்தில் வைப்பது பலன்தரும் என்பதையும் பார்த்துத்தான் ஏற்பாடு செய்யப்படுகிறது.

ஓய்வு பெறும் வயது

* 171 Q.—**திரு. வெ. கிருஷ்ணமூர்த்தி :** கனம் முதலமைச்சர் தயவு செய்து கீழ்க்கண்ட கேள்விகளுக்குப் பதிலளிப்பாரா—

(அ) ஐ.ஏ.எஸ். மற்றும் அரசாங்க உத்தியோகஸ்தர்களின் ஓய்வு பெறும் வயதின் உயர்த்தும் உத்தேசம் உண்டா?

(இ) இது பற்றி மாநில கெஜட் பதிலில்லாத அரசாங்க உத்தியோகஸ்தர்கள் சங்கம் எதேனும் கருத்து தெரிவித்ததா?

THE HON. SRI M. BHAKTAVATSALAM : (a) The Government have decided to fall in line with the Government of India's proposal to raise the age of superannuation of All-India Service Officers from 55 to 58 years with the option of issuing three months' notice on either side. They have also decided that the age of retirement of State Government servants will continue to be 55.

(அ) அனைத்திந்திய சர்வீஸிலுள்ள அதிகாரிகளின் ஓய்வு வயதை 55-லிருந்து 58-ஆக உயர்த்த வேண்டும் என்று இந்திய அரசாங்கம் செய்த சிபார்சை இந்த அரசாங்கமும் ஏற்றுக்கொள்வதென முடிவு செய்திருக்கிறது. ஆனால், சம்பந்தப்பட்ட ஊழியரும் அரசாங்கமும் மூன்று மாத நோட்டீஸ் கொடுத்து, இந்த கால நீடிப்பிலிருந்து விலகிக்கொள்ளலாம். மாநில அரசாங்க ஊழியர்களின் ஓய்வு வயது தொடர்ந்து 55 ஆகவே இருக்க வேண்டுமென்றும் அரசாங்கம் முடிவு செய்திருக்கிறது.

(b) The N.G.G.O's union had given a representation requesting that the age of retirement of Government servants of this State also may be raised to 58.

(இ) இம் மாநில அரசாங்க ஊழியர்களின் ஓய்வு வயதையும் 58 ஆக உயர்த்தும்படி என்.ஜி.ஜி.ஓ. யூனியன் வேண்டுகோள் செய்துள்ளது.

திரு. இரா. நெடுஞ்செழியன் : கனம் தலைவர் அவர்களே, மத்திய அரசினுடைய உத்தியோகஸ்தர்களுடைய ஓய்வு பெறும் வயதை 58 ஆக உயர்த்தும்போது மாநில அரசினுடைய எண்ணம் கேட்டு அறியப்பட்டதா? அறியப்பட்டது என்றால் மாநில அரசு எழுதி அனுப்பிய கருத்து என்ன?

கனம் திரு. எம். பக்தவத்சலம் : மாநில அரசாங்கங்களிடம் இது கலந்து ஆலோசிக்கப்பட்டது. மண்டல கவுன்சில் கூட்டத்திலும் இது பற்றிப் பேசப்பட்டது. எல்லோரும் கலந்து பேசி இது ஏற்றுக்கொள்ளப் பட்டிருக்கிறது.

[9th March 1963]

திரு. வெ. கிருஷ்ணமூர்த்தி : சர்க்கார் அதிகாரிகள் எல்லோருடைய வயதையும் 58 ஆக உயர்த்த அரசாங்கம் முயற்சி செய்யுமா ?

கனம் திரு. எம். பக்தவத்சலம் : அதைப்பற்றி அடுத்த கேள்வியில் பதில் சொல்லுகிறேன்.

திரு. கே. ஏ. மதியழகன் : நம் சர்க்கார் வயது வரம்பை 55 என்று வைத்துக்கொண்டு, மத்திய சர்க்கார் வயது வரம்பு 58 என்று ஒத்துக் கொண்டிருப்பது முரண்பாட்டைக் காட்டவில்லையா ?

கனம் திரு. எம். பக்தவத்சலம் : சர்வீஸ்களில் எவ்வளவோ வித்தியாசம் இருக்கிறது. இது இல்லாமலேயே மத்திய அரசு சர்வீஸ்களில் 40 சதவீதத்துக்கு மேல் 60 வயது வரையில் இருக்கிறார்கள்.

* 172 Q.—SRI V. SANKARAN :
SRI R. PONNAPPA NADAR : } Will the Hon.
the Minister for Finance be pleased to state—

(a) whether there is any proposal to raise the retirement age of Government servants; and

(b) if so, the details thereof?

THE HON. SRI M. BHAKTAVATSALAM : (a) & (b) The Government have decided not to raise the present age of retirement of employees under the rule-making powers of this Government.

திரு. சா. கணேசன் : உத்தியோகத்திற்குள் பாரபட்சம் இல்லாத நிலை இருப்பதற்கும், வயது குறிப்பிட்ட அளவு ஆனாலும் வேலை செய்யத் திராணி, அனுபவம், திறமை இருக்கிற காரணத்தினாலும், வேறு சில குழப்பங்கள் ஏற்படாமல் இருப்பதற்காகவும் மாநில ஆட்சிக்கு உட்பட்ட ஊழியர்களின் வயதை 'ஐ.ஏ.எஸ். போல்' அந்த நிலைக்குக் கொண்டு வந்தால் பயனுள்ளதாக இருக்கும் என்பதை அரசாங்கம் ஏற்றுக்கொள்ளுகிறதா ?

கனம் திரு. எம். பக்தவத்சலம் : ஐ.ஏ.எஸ். என்பது தனி சர்வீஸ். அதற்குள்ள சலுகைகளை மற்ற உத்தியோகஸ்தர்களுக்குக் கொடுப்பது என்பதை எதிர்பார்க்க முடியாது. உத்தியோகத்திலேயே வேறு வேறு வகைகள் இருக்கின்றன. ஒன்றுக்கொன்று வித்தியாசம் இல்லாமல் இருக்க வேண்டும் என்று எதிர்பார்ப்பதற்கில்லை. இந்த அரசாங்கத்தைப்போலுத்த மட்டில், சிறு உத்தியோகஸ்தர்களில் பெரும்பாலானவர்கள் வயதை உயர்த்தக் கூடாது என்று விரும்புகிறார்கள். ஏன் என்றால் அவர்களால் இருக்கிறவர்களுக்கு மேல் உத்தியோகத்திற்குப் போகத் தடை ஏற்படும். உத்தியோகத்தை எதிர் பார்த்திருக்கிறவர்களுக்கும் உத்தியோகம் கிடைப்பது தடைப்படும். அந்தக் காரணத்தினால் 55 வயதோடு நிறுத்தினால் நலம் என்று அவர்கள் எண்ணுகிறார்கள். அதையெல்லாம் ஆராய்ந்து 55-க்கு மேல் உயர்த்துவதில்லை என்று முடிவு செய்யப்பட்டிருக்கிறது.

திரு. இரா. நெடுஞ்செழியன் : கனம் தலைவர் அவர்களே, வயதை உயர்த்துகிற அத்தகைய நிலை பற்றி இந்த மாநிலத்திலுள்ள என்.ஜி.ஓ. சங்கங்கள் அத்தனையும் ஒருமித்த கருத்தைத் தெரிவித்தனவா ? அல்லது வேறுபட்ட கருத்தினைத் தெரிவித்தனவா ?

கனம் திரு. எம். பக்தவத்சலம் : நான் முன்பு சொன்ன மாதிரி முதலில் அவர்கள் உயர்த்தலாம் என்று சொன்னார்கள். பின்னால் ஆராய்ந்து பார்த்து உயர்த்தவே கூடாது என்று வற்புறுத்திச் சொன்னார்கள். செக்ரட்டேரியட்டில் இருக்கிற என்.ஜி.ஓ.க்கள் உயர்த்தலாம் என்று சொன்னார்கள். அவரவர்கள் தெரிவிக்கிற அபிப்பிராயம் அவரவர்கள் நிலையைப் பொறுத்தது. வயது அதிகமாக உள்ளவர்களாக இருந்தால் உயர்த்த